

प्रेषक,

नृप सिंह नपलच्याल,  
प्रमुख सचिव,  
उत्तरांचल शासन।

सेवा में,

समस्त जिलाधिकारी (देहरादून के अतिरिक्त)  
उत्तरांचल।

राजस्व विभाग

देहरादून, दिनांक 6 मई, 2005

विषय: दिनांक-30-04-2005 को भूलेखों के कम्प्यूटरीकरण के सम्बन्ध में की गई वीडियो कान्फ्रेंसिंग के क्रम में आवश्यक निर्देश देने के सम्बन्ध में।

महोदय,

उपरोक्त विषयक वीडियो कान्फ्रेंस का कृपया सन्दर्भ लें, जिसका कार्यवृत्त इस पत्र के साथ अग्रोत्तर कार्यवाही हेतु संलग्न कर प्रेषित किया जा रहा है।

इस वीडियो कान्फ्रेंसिंग के दौरान शासन के संज्ञान में लाया गया कि खटीमा तहसील जनपद उधमसिंह नगर के मात्र दो गांवों के अभिलेख ही कम्प्यूटरीकरण हेतु उपलब्ध हैं क्योंकि अवशेष गांव चकबंदी में चल रहे हैं, जबकि जिलाधिकारी, अल्मोड़ा ने अवगत कराया है कि सोमेश्वर तहसील में अभिलेखों का कम्प्यूटरीकरण किया जा चुका है जबकि इस तहसील को कम्प्यूटर आदि उपकरण उपलब्ध नहीं कराये गये हैं, यदि इस तहसील को कम्प्यूटर उपकरण आदि उपलब्ध कराये जाते हैं तो सोमेश्वर तहसील में भी खतौनी की कम्प्यूटरीकृत प्रतियां जारी की जा सकती हैं।

शासन के संज्ञान में यह भी लाया गया है कि मैदानी जनपदों एवं पर्वतीय जनपदों की घाटियों में स्थित तहसील मुख्यालयों में भी कम्प्यूटर सर्वर आदि की सुरक्षा हेतु ए0सी0 उपलब्ध कराये जाने की आवश्यकता है। वर्तमान में एक टन ए0सी0 की कीमत भी लगभग रुपये 11000/- है। ए0सी0 को कम्प्यूटर कक्ष में इस प्रकार लगाया जा सकता है कि कम्प्यूटर सर्वर आदि को गर्मी में उसकी ठंडी हवा उपलब्ध होती रहे।

इस सम्बन्ध में शासन स्तर पर गम्भीरतापूर्वक विचार करते हुये मुझे यह कहने के निर्देश हुये हैं कि तहसील खटीमा उधमसिंह नगर के लिये आबंटित कम्प्यूटर उपकरण, फर्नीचर एवं स्थानीय स्तर पर कय किया गया सामान जैसे जनरेटर आदि तथा इस तहसील को आबंटित अवशेष धनराशि तत्काल जिलाधिकारी अल्मोड़ा को सोमेश्वर तहसील में उपयोग हेतु उपलब्ध करा दी जाये। विभिन्न जनपदों को तहसील स्तरीय कम्प्यूटरीकरण हेतु प्रत्येक तहसील के लिये कम्प्यूटर कक्ष के निर्माण मद में रुपये 55000/- की धनराशि आबंटित की गई थी, इस धनराशि के अन्तर्गत जहां पर अत्यन्त आवश्यकता है उन स्थानों पर उपरोक्तानुसार प्रत्येक तहसील पर एक-एक ए0सी0 एक टन क्षमता का कय करने की रवीकृति भी प्रदान की जाती है, इसके लिये अलग से कोई धनराशि रवीकृत नहीं की जायेगी।

भवदीय,

(नृप सिंह नपलच्याल)  
प्रमुख सचिव